



## ਆਪਣਾ ਕਾਉਂਸਿਲ ਵਾਲਾ ਘਰ ਖਰੀਦਣ ਦਾ ਤੁਹਾਡਾ ਹੱਕ

### ਕਾਉਂਸਿਲ ਦੇ ਜ਼ਿਆਦਾਤਰ ਕਿਰਾਏਦਾਰਾਂ ਨੂੰ ਆਪਣਾ ਘਰ ਰਿਆਇਤੀ ਮੁੱਲ 'ਤੇ ਖਰੀਦਣ ਦਾ ਹੱਕ ਹੁੰਦਾ ਹੈ।

ਆਪਣਾ ਕਾਉਂਸਿਲ ਵਾਲਾ ਘਰ ਖਰੀਦਣ ਲਈ ਜ਼ਰੂਰੀ ਹੈ ਕਿ ਤੁਸੀਂ ਸੈਕਿਊਰਿਟੀ ਕਿਰਾਏਦਾਰ ਹੋਵੋ। ਕਾਉਂਸਿਲ ਦੇ ਜ਼ਿਆਦਾਤਰ ਕਿਰਾਏਦਾਰ ਸੈਕਿਊਰਿਟੀ ਕਿਰਾਏਦਾਰ ਹੁੰਦੇ ਹਨ। ਜੇ ਤੁਸੀਂ ਕਿਸੇ ਹੋਸਟਲ ਜਾਂ ਬੈਂਡ ਐਂਡ ਬ੍ਰੇਕਫਾਸਟ, ਸ਼ੌਰਟ ਲਾਈਫ ਘਰ ਜਾਂ ਇਹੋ ਜਿਹੀ ਕਿਸੇ ਆਰਜ਼ੀ ਰਿਹਾਇਸ਼ ਵਿਚ ਕਿਰਾਏ 'ਤੇ ਰਹਿੰਦੇ ਹੋ। ਤਾਂ ਤੁਸੀਂ ਸੈਕਿਊਰਿਟੀ ਕਿਰਾਏਦਾਰ ਨਹੀਂ ਹੋ।

ਇਹ ਵੀ ਜ਼ਰੂਰੀ ਹੈ ਕਿ ਤੁਸੀਂ ਘੱਟੋ ਘੱਟ ਦੋ ਸਾਲਾਂ ਤੋਂ ਈਲਿੰਗ ਕਾਉਂਸਿਲ ਦੇ ਜਾਂ ਕਿਸੇ ਹੋਰ ਕਾਉਂਸਿਲ ਦੇ ਜਾਂ ਕੁਝ ਹਾਊਜ਼ਿੰਗ ਐਸੋਸੀਏਸ਼ਨਾਂ ਜਾਂ ਨਿਊਟਾਊਨ ਵਰਗੇ ਕਾਉਂਸਿਲ ਦੇ ਕਿਰਾਏਦਾਰ ਰਹੇ ਹੋਵੋ, ਜਾਂ ਜੇ ਤੁਸੀਂ ਫ਼ੌਜ ਵਿਚ ਸੀ, ਤਾਂ ਤੁਸੀਂ ਫ਼ੌਜ ਵਲੋਂ ਦਿੱਤੀ ਰਿਹਾਇਸ਼ ਵਿਚ ਰਹੇ ਹੋਵੋ।

ਇਹ ਵੀ ਜ਼ਰੂਰੀ ਹੈ ਕਿ ਤੁਹਾਡਾ ਘਰ ਜਾਂ ਫਲੈਟ ਵੱਖਰਾ ਘਰ ਹੋਵੇ ਅਤੇ ਇਹ ਤੁਹਾਡੀ ਇੱਕੋ ਇਕ ਜਾਂ ਮੁੱਖ ਰਿਹਾਇਸ਼ ਹੋਵੇ।

### ਕੀ ਮੇਰੇ ਘਰ ਦੇ ਲੋਕ ਮੇਰੇ ਨਾਲ ਮਿਲ ਕੇ ਘਰ ਖਰੀਦ ਸਕਦੇ ਹਨ?

ਘਰ ਦੇ ਸਿਰਫ ਉਹ ਲੋਕ ਤੁਹਾਡੇ ਨਾਲ ਮਿਲ ਕੇ ਇਹ ਘਰ ਖਰੀਦ ਸਕਦੇ ਹਨ ਜਿਹਨਾਂ ਲਈ ਇਹ ਘਰ ਮੁੱਖ ਰਿਹਾਇਸ਼ ਹੈ।

ਖਰੀਦਣ ਦਾ ਹੱਕ ਤੁਹਾਡੇ ਪਰਿਵਾਰ ਦੇ ਤਿੰਨ ਤਕ ਲੋਕਾਂ ਦਾ ਸਾਂਝਾ ਹੋ ਸਕਦਾ ਹੈ, ਬਸ਼ਰਤਿ ਇਹ ਘਰ ਉਹਨਾਂ ਸਭਨਾਂ ਦੀ ਮੁੱਖ ਰਿਹਾਇਸ਼ ਹੋਵੇ। ਤੁਹਾਡੇ ਪਤੀ ਜਾਂ ਪਤਨੀ ਤੋਂ ਬਿਨਾਂ ਜੇ ਹੋਰ ਕੋਈ

ਤੁਹਾਡੇ ਨਾਲ ਮਿਲ ਕੇ ਇਹ ਘਰ ਖਰੀਦਣਾ ਚਾਹੇ ਉਹਦੇ ਲਈ ਜ਼ਰੂਰੀ ਹੈ ਕਿ ਉਹ ਅਰਜ਼ੀ ਦੇਣ ਤੋਂ ਪਹਿਲਾਂ ਘੱਟੋ ਘੱਟ 12 ਮਹੀਨੇ ਤੁਹਾਡੇ ਨਾਲ ਰਿਹਾ/ਰਹੀ ਹੋਵੇ।

### ਘਰ ਖਰੀਦਣ ਦਾ ਹੱਕ ਕਦ ਨਹੀਂ ਮਿਲਦਾ

ਕੁਝ ਕਿਸਮ ਦੇ ਘਰ ਇਸ ਢੰਗ ਨਾਲ ਨਹੀਂ ਖਰੀਦੇ ਜਾ ਸਕਦੇ, ਜਿਵੇਂ:

- ਕੁਝ ਸ਼ੈਲਟਰਡ ਘਰ
- ਕੁਝ ਘਰ ਜੋ ਖਾਸ ਤੌਰ 'ਤੇ ਬਜ਼ੁਰਗ ਲੋਕਾਂ ਦੇ ਕੰਮ ਆ ਸਕਦੇ ਹਨ ਅਤੇ ਪੈਨਸ਼ਨ ਲੈਣ ਦੀ ਉਮਰ ਦੇ ਲੋਕਾਂ ਜਾਂ ਨਿਰਯੋਗਤਾਵਾਂ ਵਾਲੇ ਕਿਸੇ ਵਿਅਕਤੀ ਨੂੰ ਕਿਰਾਏ 'ਤੇ ਦਿੱਤੇ ਗਏ ਹਨ।
- ਜਿਹੜੇ ਘਰ ਖਾਸ ਤੌਰ 'ਤੇ ਨਿਰਯੋਗਤਾਵਾਂ ਵਾਲੇ ਲੋਕਾਂ ਲਈ ਬਣਵਾਏ ਜਾਂ ਬਦਲਾਏ ਗਏ ਹਨ।
- ਘਰਾਂ ਦੀ ਮੁਰੰਮਤ ਕਰਵਾਉਣ ਵੇਲੇ ਕਾਉਂਸਿਲ ਜਿਹੜੇ ਘਰ ਕਿਸੇ ਨੂੰ ਆਰਜ਼ੀ ਤੌਰ 'ਤੇ ਦਿੰਦੀ ਹੈ।
- ਕੁਝ ਘਰ, ਪਰ ਸਾਰੇ ਨਹੀਂ, ਜੋ ਕਾਉਂਸਿਲ ਦੀ ਨੌਕਰੀ ਕਰਨ ਵਾਲੇ ਲੋਕਾਂ ਨੂੰ ਦਿੱਤੇ ਜਾਂਦੇ ਹਨ, ਜਿਵੇਂ ਦੇਖਭਾਲ ਕਰਨ ਵਾਲਿਆਂ ਨੂੰ।

### ਰਿਆਇਤਾਂ

ਤੁਸੀਂ ਘਰ ਦੀ ਕੀਮਤ ਵਿਚ ਰਿਆਇਤ ਦੀ ਮੰਗ ਕਰ ਸਕਦੇ ਹੋ, ਜੇ ਇਸ ਗੱਲ 'ਤੇ ਨਿਰਭਰ ਹੋਏਗੀ ਕਿ ਤੁਸੀਂ ਕਿੰਨੇ ਸਮੇਂ ਤੋਂ ਸੈਕਿਊਰਿਟੀ ਕਿਰਾਏਦਾਰ ਹੋ।

ਸਹੀ ਰਿਆਇਤ ਇਸ ਗੱਲ 'ਤੇ ਨਿਰਭਰ ਹੋਏਗੀ ਕਿ ਸੈਕਿਊਰਿਟੀ ਕਿਰਾਏਦਾਰ ਦੇ ਤੌਰ 'ਤੇ, ਜਾਂ ਫ਼ੌਜੀ ਦੇ ਤੌਰ 'ਤੇ, ਤੁਸੀਂ ਰਿਹਾਇਸ਼ 'ਤੇ ਕੁੱਲ ਕਿੰਨਾ ਖਰਚ ਕੀਤਾ ਹੈ। ਤੁਸੀਂ ਇਹ ਸਮਾਂ ਗਿਣ ਸਕਦੇ ਹੋ:

- ਈਲਿੰਗ ਕਾਉਂਸਿਲ ਦੇ ਕਿਰਾਏਦਾਰ ਦੇ ਤੌਰ 'ਤੇ ਜਾਂ
- ਕਿਸੇ ਹੋਰ ਕਾਉਂਸਿਲ ਦੇ ਕਿਰਾਏਦਾਰ ਦੇ ਤੌਰ 'ਤੇ ਜਾਂ
- ਕਿਸੇ ਹੋਰ ਕਿਸਮ ਦੇ ਕਿਰਾਏਦਾਰ, ਜਿਵੇਂ ਟਾਊਨ ਕਾਰਪੋਰੇਸ਼ਨ ਜਾਂ ਕੁਝ ਹਾਊਜ਼ਿੰਗ ਐਸੋਸੀਏਸ਼ਨਾਂ, ਦੇ ਕਿਰਾਏਦਾਰ ਦੇ ਤੌਰ 'ਤੇ ਬਿਤਾਇਆ ਸਮਾਂ

ਤੁਸੀਂ ਵੱਖ ਵੱਖ ਮਕਾਨ ਮਾਲਿਕਾਂ ਦੇ ਵੱਖ ਵੱਖ ਘਰਾਂ ਵਿਚ ਬਿਤਾਇਆ ਸਮਾਂ ਜਮ੍ਹਾਂ ਕਰ ਸਕਦੇ ਹੋ।

ਜਿਹਾ ਸਮਾਂ ਤੁਸੀਂ ਜਮ੍ਹਾਂ ਕਰਨਾ ਹੈ, ਜ਼ਰੂਰੀ ਨਹੀਂ ਕਿ ਉਹ ਲਗਾਤਾਰ ਹੋਵੇ। ਜਿਹੜਾ ਸਮਾਂ ਤੁਹਾਡੇ ਪਤੀ ਜਾਂ ਪਤਨੀ ਨੇ ਪਬਲਿਕ ਸੈਕਟਰ ਦੇ ਕਿਰਾਏਦਾਰ ਦੇ ਤੌਰ 'ਤੇ ਜਾਂ ਪਬਲਿਕ ਸੈਕਟਰ ਦੇ ਕਿਰਾਏਦਾਰ ਨਾਲ ਵਿਆਹਿਆਂ ਹੋਇਆਂ ਬਿਤਾਇਆ ਹੈ ਉਹ ਵੀ ਤੁਸੀਂ ਜਮ੍ਹਾਂ ਕਰ ਸਕਦੇ ਹੋ।

ਜੇ ਤੁਸੀਂ ਕਿਸੇ ਹੋਰ ਨਾਲ ਮਿਲ ਕੇ ਘਰ ਖਰੀਦ ਰਹੇ ਹੋ ਜਿਸ ਵਿਅਕਤੀ ਦਾ ਹੱਕਦਾਰ ਹੋਣ ਦਾ ਸਮਾਂ ਵੱਧ ਲੰਮਾ ਹੈ, ਰਿਆਇਤ ਉਹਦੇ ਵੱਧ ਲੰਮੇ ਸਮੇਂ ਦੇ ਅਨੁਸਾਰ ਮਿਲੇਗੀ।

ਘਰ ਖਰੀਦਣ ਦਾ ਹੱਕ ਲੈਣ ਦੇ ਯੋਗ ਹੋਣ ਲਈ ਜ਼ਰੂਰੀ ਹੈ ਕਿ ਤੁਸੀਂ ਘੱਟੋ ਘੱਟ ਦੋ ਸਾਲ ਸੈਕਿਊਰਿਟੀ ਕਿਰਾਏਦਾਰ ਰਹੇ ਹੋਵੋ। ਦੋ ਸਾਲਾਂ ਮਗਰੋਂ ਮੁੱਢਲੀ ਰਿਆਇਤ ਘਰਾਂ ਲਈ 32% ਅਤੇ ਫਲੈਟਾਂ ਅਤੇ ਮੇਜ਼ਨੈੱਟਾਂ ਲਈ 44% ਮਿਲਦੀ ਹੈ। ਜੇ ਹੋਰ ਸਾਲਾਂ ਲਈ ਰਿਆਇਤ ਲੈਣ ਦੇ ਹੱਕਦਾਰ ਤੁਸੀਂ ਹੋਵੋ, ਤਾਂ ਹਰ ਵਾਧੂ ਸਾਲ ਮਗਰ ਰਿਆਇਤ ਵੀ ਵਧ ਜਾਂਦੀ ਹੈ।

### ਵੱਧ ਤੋਂ ਵੱਧ ਰਿਆਇਤ

- ਜੇ ਤੁਸੀਂ ਘਰ ਖਰੀਦ ਰਹੇ ਹੋ, ਤਾਂ ਹਰ ਵਾਧੂ ਸਾਲ ਲਈ ਰਿਆਇਤ 1% ਹੈ, ਜੋ ਹੱਕਦਾਰ ਹੋਣ ਦੇ 30 ਜਾਂ ਵੱਧ ਸਾਲਾਂ ਲਈ ਵੱਧ ਤੋਂ ਵੱਧ 60% ਹੋਏਗੀ।
- ਜੇ ਤੁਸੀਂ ਫਲੈਟ ਜਾਂ ਮੇਜ਼ਨੈੱਟ ਖਰੀਦ ਰਹੇ ਹੋ, ਤਾਂ ਹਰ ਵਾਧੂ ਸਾਲ ਲਈ ਰਿਆਇਤ 2% ਹੈ, ਜੋ ਹੱਕਦਾਰ ਹੋਣ ਦੇ 15 ਜਾਂ ਵੱਧ ਸਾਲਾਂ ਲਈ ਵੱਧ ਤੋਂ ਵੱਧ 70% ਹੋਏਗੀ।
- ਪਰ, ਕੁੱਲ ਰਿਆਇਤ ਨਾਲ ਘਰ ਦੀ ਕੀਮਤ ਉਸ ਖਰਚ ਤੋਂ ਘੱਟ ਨਹੀਂ ਹੋ ਜਾਣੀ ਚਾਹੀਦੀ ਜੋ ਖਰਚ ਘਰ ਦੇਣ ਲਈ ਕਾਉਂਸਿਲ ਕਰ ਰਹੀ ਹੈ। ਵੱਧ ਤੋਂ ਵੱਧ ਰਿਆਇਤ £16,000.00 ਹੋ ਸਕਦੀ ਹੈ।

### ਕਿਰਾਏ ਤੋਂ ਮੌਰਗੇਜ ਵਾਲੇ ਢੰਗ ਨਾਲ ਘਰ ਖਰੀਦਣ ਦਾ ਹੱਕ

ਜੇ ਤੁਸੀਂ ਘਰ ਖਰੀਦਣਾ ਚਾਹੁੰਦੇ ਹੋ, ਪਰ ਇਹਦੇ ਸਾਰੇ ਪੈਸੇ ਇਕਦਮ ਨਹੀਂ ਦੇ ਸਕਦੇ, ਤਾਂ ਕਿਰਾਏ ਤੋਂ ਮੌਰਗੇਜ ਵਾਲੇ ਢੰਗ ਨਾਲ ਤੁਹਾਡੀ ਮਦਦ ਹੋ ਸਕਦੀ ਹੈ।

ਕਿਰਾਏ ਤੋਂ ਮੌਰਗੇਜ ਵਾਲੇ ਢੰਗ ਰਾਹੀਂ ਤੁਸੀਂ ਮੌਰਗੇਜ ਦੇ ਲੱਗਭਗ ਉੱਨੇ ਹੀ ਪੈਸੇ ਦਿਓਗੇ ਜਿੰਨੇ ਤੁਸੀਂ ਕਿਰਾਏ ਦੇ ਦਿੰਦੇ ਹੋ। ਸ਼ੁਰੂ ਵਿਚ, ਤੁਸੀਂ ਕੀਮਤ ਦਾ ਉਹ ਹਿੱਸਾ ਦਿਓਗੇ ਜੋ ਰਿਆਇਤ ਮਿਲਣ ਮਗਰੋਂ ਤੁਹਾਡੇ ਘਰ ਦੀ ਕੀਮਤ ਨਾਲੋਂ ਘੱਟ ਹੋਏਗਾ। ਇਹਦੇ ਲਈ ਪੈਸੇ ਤੁਸੀਂ ਕਿਸੇ ਬਿਲਡਿੰਗ ਸੁਸਾਇਟੀ ਜਾਂ ਬੈਂਕ ਤੋਂ ਉਧਾਰ ਲੈ ਸਕਦੇ ਹੋ ਅਤੇ ਹਰ ਮਹੀਨੇ ਉਧਾਰ ਮੋੜਨ ਦਾ ਖਰਚ ਤੁਹਾਡੇ ਕਿਰਾਏ ਨਾਲੋਂ ਵੱਧ ਨਹੀਂ ਹੋਏਗਾ।

ਜੇ ਬਾਅਦ ਵਿਚ ਤੁਸੀਂ ਘਰ ਵੇਚਣਾ ਹੋਵੇ, ਤਾਂ ਇਹਦੀ ਕੀਮਤ ਵਿਚੋਂ ਤੁਸੀਂ ਮਕਾਨ ਮਾਲਿਕ ਦਾ ਹਿੱਸਾ ਮੋੜ ਸਕਦੇ ਹੋ। ਸ਼ੁਰੂ ਵਿਚ ਜਿੰਨੇ ਜ਼ਿਆਦਾ ਪੈਸੇ ਤੁਸੀਂ ਦਿਓਗੇ, ਬਾਅਦ ਵਿਚ ਤੁਹਾਨੂੰ ਉੱਨੇ ਹੀ ਘੱਟ ਪੈਸੇ ਦੇਣੇ ਪੈਣਗੇ।

ਰਿਆਇਤ 'ਤੇ ਖਰੀਦਣ ਦੇ ਨਿਯਮ ਉਹਨਾਂ ਨਿਯਮਾਂ ਨਾਲ ਥੋੜੇ ਵੱਖਰੇ ਹਨ ਜੋ ਕਿਰਾਏ ਤੋਂ ਮੌਰਗੇਜ ਵਾਲੇ ਢੰਗ 'ਤੇ ਲਾਗੂ ਹੁੰਦੇ ਹਨ। ਹੋਰ ਜਾਣਕਾਰੀ ਲੈਣ ਲਈ ਤੁਸੀਂ ਹੋਮ ਓਨਰਸ਼ਿਪ ਆਫਿਸ ਨਾਲ ਗੱਲ ਕਰੋ।

